



## महाराष्ट्र राज्य माध्यमिक व उच्च माध्यमिक शिक्षण मंडळ,

पुणे विभागीय मंडळ, पुणे - ४११००५

*Maharashtra State Board Of Secondary & Higher  
Secondary Education,  
Pune Divisional Board, Pune - 411005*

*Divisional Chairman*  
25536722  
(Off)

*Divisional Secretary*  
25536781 / 82 / 83  
25536712 (Off)

*Fax - 020 / 25536761  
E-Mail : sscboardpune@gmail.com*

अत्यंत महत्वाचे/तात्काळ  
परीक्षा प्राधान्य

क्रमांक :- पुनिम/शाखा ड./माध्य./ २४३६  
पुणे - ४११००५  
दिनांक :- ३१/१०/२०२२

प्रति,

मुख्याध्यापक,  
सर्व मान्यताप्राप्त माध्यमिक शाळा,  
पुणे/अहमदनगर/सोलापूर

**विषय:** - माध्यमिक शालांत प्रमाणपत्र परीक्षा (इ. १० वी) मार्च २०२३ करीता परीक्षक/नियामक नियुक्ती करणेसाठी  
सर्व माध्यमनिहाय विषय शिक्षकांची ज्येष्ठता यादी अद्ययावत करणेकरिता शिक्षक माहिती पाठविण्याबाबत.

**संदर्भ:** - राज्य मंडळाचे पत्र क्रमांक/रा.मं./परीक्षा - २ / ३२७७ दिनांक १४/१०/२०१५

उपरोक्त विषयास अनुसरूप आपणांस कलविण्यात येते की, माध्यमिक शालान्त प्रमाणपत्र परीक्षा (इ. १० वी) मार्च/एप्रिल २०२३ व त्यापुढील परीक्षेतील उत्तरपत्रिका परीक्षण/नियमन व प्रश्नपत्रिका संपादन या कामाकरीता परीक्षक/नियामक यांची नियुक्ती करण्यासाठी वरील संदर्भीय पत्रानुसार विषय शिक्षकांची माहिती मागविण्यात येत असून सोबतच्या पॅनलमधील रुकाना क्रमांक १ ते १३ मधील माहिती परिपूर्ण भरून दिनांक १३/१३/२०२२ पर्यंत मंडळ कार्यालयात जमा करण्यात यावी. महाराष्ट्र राज्य खाजगी शाळा (सेवाशर्ती) नियम १९८१ मधील विहित तरतुदीनुसार सदर सेवा अनिवार्य केली असून संबंधित सर्व शिक्षकांची माहिती मुख्याध्यापक व लिपिक यांच्या स्वाक्षरी, नाव, मोबाईल नंबर व शाळा शिक्क्यासह सादर करण्यात यावी.

### अतिमहत्वाच्या सूचना

१. पॅनलमध्ये सर्व विषय शिक्षकांची संपूर्ण माहिती उदा. संपूर्ण नाव, जन्मतारीख, भ्रमणध्वनी क्रमांक, शैक्षणिक अर्हता, सध्या शिकवित असलेला विषय, सेवा कालावधी, परीक्षक/नियामक व मुख्य नियामक टर्न, या कामाचा अनुभव तसेच शाळेचा, लिपीकाचा व मुख्याध्यापकांचा भ्रमणध्वनी इ. माहिती शाळा अभिलेखावरून पडताळणी करून प्रतिस्वाक्षरी करण्यात यावी.
२. एकच शिक्षक दोन किंवा जास्त विषय शिकवित असेल तर ते उत्तरपत्रिका तपासत असलेला विषय व माध्यम स्पष्टपणे नमूद करावा. विषय व माध्यम नमूद न केल्यास मंडळाकडून त्या विषयाच्या माध्यमनिहाय उत्तरपत्रिका गढठे प्राप्त झाल्यानंतर उत्तरपत्रिका तपासून घेण्याची सर्वस्वी जबाबदारी मुख्याध्यापकांची राहील याची गांभीर्याने नोंद घ्यावी. तसेच अशा वेळेस त्यापैकी ज्या विषयाची उत्तरपत्रिका शिक्षक तपासणार असतील त्यापुढे स्वाक्षरी तसेच अन्य विषयांपुढे कोणता विषय स्विकारला ते नमूद करावे. कोणत्या विषयाची उत्तरपत्रिका तपासण्यासाठी पाठवावी याविषयी अंतिम निर्णय मंडळाचा राहील व तो बंधनकारक राहील याची नोंद घ्यावी.
३. आपल्या शाळेतील शिक्षकांची बदली झाली असल्यास जेथे बदली झाली आहे त्या शाळेचा सांकेतांक क्रमांक व शाळेचे नाव व पत्ता तसेच त्यांचे ऐवजी बदलीद्वारे रुजू झालेल्या शिक्षकांची सर्व माहिती नमूद करावी. सेवानिवृत्ती बाबत व्यवस्थित माहिती देताना चालू आर्थिक वर्षी अथवा मार्गील वर्षी सेवानिवृत्त झालेल्या शिक्षकांच्या सेवानिवृत्तीचा दिनांक लाल शाईने स्पष्ट नमूद करावा.
४. पॅनलमध्ये एकच विषय शिकविण्याच्या दोन शिक्षकांची नावे नमूद केलेली असतात, अशा वेळेस दोन पैकी एका शिक्षकाचे नाव दुसऱ्या शिकवित असलेल्या विषयास टाकण्यात यावे. म्हणजे दुसऱ्या विषयास शिक्षक उपलब्ध होवून सर्व विषयांच्या उत्तरपत्रिका तपासण्यास सोयीचे होईल, याची कटाक्षाने नोंद घ्यावी.

५. मुख्याध्यापकांमार्फत बन्याच शिक्षकांना आजारपणामुळे किंवा अन्य कारणामुळे काम देऊ नये अशी शिफारस केली जाते. सदर शिक्षक शाळेत येत असतात व शाळेच्या उत्तरपत्रिका तपासतात. फक्त मंडळाच्या उत्तरपत्रिका तपासणीस नकार देतात. अशा शिक्षकांवर तसेच शाळेची मान्यता रद्द करणेबाबत कारवाई करण्यात येईल. त्यामुळे मुख्याध्यापकांनी अशी शिफारस करू नये.
६. एखाद्या शिक्षकाचे निलंबन केले असल्यास अथवा प्रकरण न्यायप्रविष्ट असल्यास तसा स्पष्ट उल्लेख लाल अक्षरात त्यांच्या नावासमोर करणे अनिवार्य आहे.
७. इंग्रजी व इतर माध्यमाच्या शाळांना या परिपत्रकाद्वारे आवर्जून सूचित करण्यात येते की, आपणास मंडळाने सांकेतांक क्रमांक देताना मंडळ विनियम क्रमांक २८ (७) नुसार मंडळाच्या अत्यंत महत्वाच्या कालमर्यादित कामासाठी आवश्यक असणारे आपल्या शाळेतील शिक्षक/शिक्षकेतर कर्मचारी उपलब्ध करून देऊ असे आपण हमीपत्राद्वारे लिहून दिले आहे. त्यानुसार आपणास मंडळाकडून सांकेतांक क्रमांक देण्यात आला आहे. तेव्हा मंडळ विनियम : क्रमांक २८ (७) नुसार मार्च/एप्रिल २०२३ परीक्षेच्या उत्तरपत्रिका तपासणेच्या कामासाठी आवश्यक असणारे विषयनिहाय शिक्षक मंडळास उपलब्ध करून देण्यात यावेत. तसेच शाळेतील शिक्षकांची नावे कार्यालयास कळविण्यास किंवा पेपर तपासण्यास नकार दिल्यास मंडळाने शाळेला दिलेला सांकेतांक क्रमांक रद्द करण्यात येईल, याची नोंद घेण्यात यावी.
८. मा. सर्वोच्च न्यायालयाच्या आदेशानुसार विहित मुदतीत निकाल जाहिर करणे बंधनकारक असून, त्यासाठी विषय शिक्षकांनी उत्तरपत्रिकांचे परीक्षण/नियमन विहित कालमर्यादित करावयाचे आहे. त्याकरिता, सोबतच्या पॅनलवर आपल्या शाळेत कार्यरत असलेल्या शिक्षकांची परिपूर्ण माहिती देणे बंधनकारक आहे. न्यायालयाचा अवमान होणार नाही याची संबंधितांनी दक्षता घ्यावी, त्याचप्रमाणे सदर मंडळाचे काम अत्यावश्यक सेवा असल्याने आपल्या शाळेतील शिक्षकांना मंडळ कामाच्या कालावधीत इतर शालेय कामातून सूट देण्यात यावी. जेणेकरून शिक्षकांकडून उत्तरपत्रिकांचे परीक्षण/नियमन काटेकोरपणे व विहित मुदतीत पूर्ण होवून विद्यार्थ्यांचे हित जपले जाईल याची दक्षता घेण्यात यावी.
९. सोबत दिलेल्या पॅनेलमध्ये ज्या शिक्षकांची नावे आलेली नाहीत त्या सर्व शिक्षकांची नावे व त्यांची संपूर्ण माहिती नमूद करावी.
१०. अनुदानीत/विनाअनुदानित/तासिका तत्त्वावरील अशा सर्व शिक्षकांची नावे पॅनेलमध्ये नोंद असणे आवश्यक राहिल.
११. सदर माहिती दिलेल्या मुदतीत या मंडळास पोहोच करावी. तसेच खोटी माहिती अथवा/सर्व विषय शिक्षकांची नावे न कळविल्यास मुख्याध्यापक/शाळा प्रमुखास जबाबदार धरण्यात येईल याची नोंद घ्यावी. मंडळाच्या असे देखील निर्देशनास आले आहे की काही शाळा विषय शिक्षक तथा शाळेची पूर्ण माहिती कळविण्यास टाळाटाळ करतात. तरी मागणी केलेली माहिती त्वारित कळविण्यात यावी. अन्यथा आपल्या शाळेची विषय मान्यता/शाळेचा सांकेतांक क्रमांक रद्द करण्याची कार्यवाही प्रस्तावित करण्यात येवून म.रा.खा.शा. (से.श.) नियम १९८१ व मंडळ नियमावलीतील तरतुदीच्या अनुंगाने संबंधित मुख्याध्यापक/शिक्षक यांचेविरुद्धही कार्यवाही करण्याचे प्रस्तावित करण्यात येईल.

सदरच्या पॅनलवरील माहिती विनाविलंब व मंडळाने दिलेल्या निर्धारित वेळेत व मुदतीत मंडळ कार्यालयात सादर करण्यात यावी. यासाठी मंडळाकडून स्मरणपत्र अथवा कार्यालयीन दूरध्वनीवरून सूचित करण्याची आवश्यकता भासणार नाही याची दक्षता घ्यावी. तसेच आपल्या शाळेतील सर्व विषयास शिकविणाऱ्या शिक्षकांची नावे व त्यांची माहिती सदर तक्त्यात नमूद करावी. तसेच मुख्याध्यापकांनी स्वतःचे नाव व मोबाईल नंबर लिहून प्रमाणित करावे.



विभागीय सचिव  
पुणे विभागीय मंडळ,  
पुणे ४११००५.

प्रत माहितीस्तव.

१. शिक्षण उपसंचालक, पुणे विभाग पुणे,
२. शिक्षणाधिकारी (माध्य.) जिल्हा परिषद, पुणे /अहमदनगर/ सोलापूर

आपल्या कार्यकक्षेतील मंडळ मान्यताप्राप्त सर्व माध्यमांच्या शाळांना मार्च/एप्रिल २०२३ परीक्षेच्या अत्यंत महत्वाच्या कालमर्यादित व गोपनीय कामाच्या अनुंगाने उत्तरपत्रिका तपासणे विषयी विषय शिक्षकांची माहिती मंडळाने ठरवून दिलेल्या निर्धारित वेळेत सादर करणेविषयीची सत्वर कार्यवाही करणेबाबत आपले स्तरावरून लेखी कळविण्यात यावे.